

ශ්‍රී ලංකා විභාග දෙපාර්තමේන්තුව
ජාතික ඇගයීම් හා පරීක්ෂණ සේවාව

අ.පො.ස. (සා.පෙළ) විභාගය - 2019

60 - ව්‍යාපාර හා ගිණුම්කරණ අධ්‍යයනය

I පත්‍රය - ලකුණු 1 x 40 = මුළු ලකුණු 40

II පත්‍රය - ප්‍රශ්න අංකය 01 අනිවාර්ය ප්‍රශ්නයකි.

ලකුණු 20 යි

I කොටස - ව්‍යාපාර අධ්‍යයනය

ප්‍රශ්න අංක 2	-	ලකුණු	08	} (මින්ෆ් ප්‍රශ්න 02 කට) ලකුණු 2 x 8 = 16 යි
ප්‍රශ්න අංක 3	-	ලකුණු	08	
ප්‍රශ්න අංක 4	-	ලකුණු	08	

II කොටස - ගිණුම්කරණය

ප්‍රශ්න අංක 5	-	ලකුණු	12	} (මින්ෆ් ප්‍රශ්න 2කට) ලකුණු 2 x 12 = 24 යි
ප්‍රශ්න අංක 6	-	ලකුණු	12	
ප්‍රශ්න අංක 7	-	ලකුණු	12	

මුළු ලකුණු 60 යි

අවසාන ලකුණු ගණනය කිරීම

I පත්‍රයට මුළු ලකුණු	=	40
II පත්‍රයට මුළු ලකුණු	=	<u>60</u>
අවසාන ලකුණු	=	<u>100</u>

අ.පො.ස. (සා.පෙළ) විභාගය - 2019 උත්තරපත්‍ර ලකුණු කිරීමේ පොදු ශිල්පීය ක්‍රම

උත්තරපත්‍ර ලකුණු කිරීමේ හා ලකුණු ලැයිස්තුවල ලකුණු සටහන් කිරීමේ සම්මත ක්‍රමය අනුගමනය කිරීම අනිවාර්යයෙන් ම කළ යුතුවේ. ඒ සඳහා පහත පරිදි කටයුතු කරන්න.

1. උත්තරපත්‍ර ලකුණු කිරීමට රතුපාට බෝල් පොයින්ට් පෑනක් පාවිච්චි කරන්න.
2. සෑම උත්තරපත්‍රයක ම මුල් පිටුවේ සහකාර පරීක්ෂක සංකේත අංකය සටහන් කරන්න. ලකුණු සටහන් කිරීමේදී පැහැදිලි ඉලක්කමෙන් ලියන්න.
3. ඉලක්කම් ලිවීමේදී වැරදුණු අවස්ථාවක් වේ නම් එය පැහැදිලිව තනි ඉරකින් කපා හැර නැවත ලියා අත්සන යොදන්න.
4. එක් එක් ප්‍රශ්නයේ අනු කොටස්වල පිළිතුරු සඳහා හිමි ලකුණු ඒ ඒ කොටස අවසානයේ \triangle ක් තුළ ලියා දක්වන්න. අවසාන ලකුණු ප්‍රශ්න අංකයක් සමඟ \square ක් තුළ, භාග සංඛ්‍යාවක් ලෙස ඇතුළත් කරන්න. ලකුණු සටහන් කිරීම සඳහා පරීක්ෂකවරයාගේ ප්‍රයෝජනය සඳහා ඇති තීරුව භාවිත කරන්න.

උදාහරණ : ප්‍රශ්න අංක 03

(i)	✓	\triangle $\frac{4}{5}$
(ii)	✓	\triangle $\frac{3}{5}$
(iii)	✓	\triangle $\frac{3}{5}$

03 (i) $\frac{4}{5} +$ (ii) $\frac{3}{5} +$ (iii) $\frac{3}{5} =$ \square
 $\frac{10}{15}$

බහුවරණ උත්තරපත්‍ර : (කවුළු පත්‍රය)

01. ලකුණු දීමේ පටිපාටිය අනුව නිවැරදි වරණ කවුළු පත්‍රයේ සටහන් කරන්න. එසේ ලකුණු කළ කවුළු බිලේඩ් තලයකින් කපා ඉවත් කරන්න. කවුළු පත්‍රය උත්තරපත්‍රය මත නිවැරදිව තබා ගත හැකි වන පරිදි විභාග අංක කොටුව හා නිවැරදි පිළිතුරු ගණන දැක්වෙන කොටුව ද කපා ඉවත් කරන්න. හරි පිළිතුරු හා වැරදි පිළිතුරු ලකුණු කළ හැකි වන පරිදි එක් එක් වරණ ඡේලිය අවසානයේ හිස් තීරයක් ද කපා ඉවත් කරන්න. කපා ගත් කවුළු පත්‍රය ප්‍රධාන පරීක්ෂකවරයා ලවා අත්සන් යොදා අනුමත කර ගන්න.
02. අනතුරුව උත්තරපත්‍ර හොඳින් පරීක්ෂා කර බලන්න. කිසියම් ප්‍රශ්නයකට එක් පිළිතුරකට වඩා ලකුණු කර ඇත්නම් හෝ එකම පිළිතුරක්වත් ලකුණු කර නැත්නම් හෝ වරණ කැපී යන පරිදි ඉරක් අඳින්න. ඇතැම් විට අයදුම්කරුවන් විසින් මුලින් ලකුණු කර ඇති පිළිතුරක් මකා වෙනත් පිළිතුරක් ලකුණු කර තිබෙන්නට පුළුවන. එසේ මකන ලද අවස්ථාවකදී පැහැදිලිව මකා නොමැති නම් මකන ලද වරණය මත ද ඉරක් අඳින්න.
03. කවුළු පත්‍රය උත්තරපත්‍රය මත නිවැරදිව තබන්න. නිවැරදි පිළිතුර ✓ ලකුණකින් ද, වැරදි පිළිතුර X ලකුණකින් ද ලකුණු කරන්න. නිවැරදි පිළිතුරු සංඛ්‍යාව ඒ ඒ වරණ තීරයට පහළින් ලියා දක්වන්න. අනතුරුව එම සංඛ්‍යා එකතු කර මුළු නිවැරදි පිළිතුරු සංඛ්‍යාව අදාළ කොටුව තුළ

ලියන්න. ලකුණු පරිවර්තනය කළ යුතු අවස්ථාවලදී පරිවර්තිත ලකුණු අදාළ කොටුව තුළ ලියන්න.

ව්‍යුහගත රචනා හා රචනා උත්තරපත්‍ර :

1. අයදුම්කරුවන් විසින් උත්තරපත්‍රයේ හිස්ව තබා ඇති පිටු හරහා රේඛාවක් ඇඳ කපා හරින්න. වැරදි හෝ නුසුදුසු පිළිතුරු යටින් ඉරි අඳින්න. ලකුණු දිය හැකි ස්ථානවල හරි ලකුණු යෙදීමෙන් එය පෙන්වන්න.
2. ලකුණු සටහන් කිරීමේදී ඕවර්ලන්ඩ් කඩදාසියේ දකුණු පස තීරය යොදා ගත යුතු වේ.
3. සෑම ප්‍රශ්නයකට ම දෙන මුළු ලකුණු උත්තරපත්‍රයේ මුල් පිටුවේ ඇති අදාළ කොටුව තුළ ප්‍රශ්න අංකය ඉදිරියෙන් **අංක දෙකකින් ලියා දක්වන්න.** ප්‍රශ්න පත්‍රයේ දී ඇති උපදෙස් අනුව ප්‍රශ්න තෝරා ගැනීම කළ යුතුවේ. සියලු ම උත්තර ලකුණු කර ලකුණු මුල් පිටුවේ සටහන් කරන්න. ප්‍රශ්න පත්‍රයේ දී ඇති උපදෙස්වලට පටහැනිව වැඩි ප්‍රශ්න ගණනකට පිළිතුරු ලියා ඇත්නම් අඩු ලකුණු සහිත පිළිතුරු කපා ඉවත් කරන්න.
4. පරීක්ෂාකාරීව මුළු ලකුණු ගණන එකතු කොට මුල් පිටුවේ නියමිත ස්ථානයේ ලියන්න. උත්තරපත්‍රයේ සෑම උත්තරයකටම දී ඇති ලකුණු ගණන උත්තරපත්‍රයේ පිටු පෙරළමින් නැවත එකතු කරන්න. එම ලකුණ ඔබ විසින් මුල් පිටුවේ එකතුව ලෙස සටහන් කර ඇති මුළු ලකුණට සමාන දැයි නැවත පරීක්ෂා කර බලන්න.

ලකුණු ලැයිස්තු සකස් කිරීම :

එක් පත්‍රයක් පමණක් ඇති විෂයන් හැර ඉතිරි සියලු ම විෂයන්හි අවසාන ලකුණු ඇගයීම් මණ්ඩලය තුළදී ගණනය කරනු නොලැබේ. එබැවින් එක් එක් පත්‍රයට අදාළ අවසාන ලකුණු වෙන වෙනම ලකුණු ලැයිස්තුවලට ඇතුළත් කළ යුතු ය. I පත්‍රයට අදාළ ලකුණු, ලකුණු ලැයිස්තුවේ “Total Marks” තීරුවේ ඇතුළත් කර අකුරෙන් ද ලියන්න. අදාළ විස්තර ලකුණු ඇතුළත් කිරීමෙන් අනතුරුව II පත්‍රයේ අවසාන ලකුණු, ලකුණු ලැයිස්තුවේ “Total Marks” තීරුවේ ඇතුළත් කරන්න. 43 විත්‍ර විෂයයේ I, II හා III පත්‍රවලට අදාළ ලකුණු වෙන වෙනම ලකුණු ලැයිස්තුවල ඇතුළත් කර අකුරෙන් ද ලිවිය යුතු වේ.

21 - සිංහල භාෂාව හා සාහිත්‍යය, 22 - දෙමළ භාෂාව හා සාහිත්‍යය යන විෂයන්හි I පත්‍රයේ ලකුණු ඇතුළත් කර අකුරෙන් ලිවිය යුතු ය. II හා III පත්‍රවල විස්තර ලකුණු ඇතුළත් කර ඒ ඒ පත්‍රයේ මුළු ලකුණු, ලකුණු ලැයිස්තුවට ඇතුළත් කළ යුතු ය.

සැ.යු :- සෑම විටම එක් එක් පත්‍රයට අදාළ මුළු ලකුණු පූර්ණ සංඛ්‍යාවක් ලෙස ඇතුළත් කළ යුතු ය. කිසිදු අවස්ථාවක පත්‍රයේ අවසාන ලකුණු දශම සංඛ්‍යාවකින් හෝ භාග සංඛ්‍යාවකින් නොතැබිය යුතු ය.

අවසාන ලකුණු සකස් වන්නේ පහත පරිදි ය.

• I පත්‍රයට ලකුණු	40
• II පත්‍රයට	
පළමුවන ප්‍රශ්නයට ලකුණු	20
I කොටස - ව්‍යාපාර අධ්‍යයනය - ප්‍රශ්න 02 (02 x 08)	16
II කොටස - ගිණුම්කරණය - ප්‍රශ්න 02 (02 x 12)	<u>24</u>
මුළු ලකුණු	<u>100</u>

අනු කොටස්වලට හිමි අවසාන ලකුණු දැක්වීමේ දී පැහැදිලි ව පෙන්විය යුතු ය.

නිදසුන් : i. $\frac{2}{2}$ ii. $\frac{1}{2}$ iii. $\frac{2}{2}$ iv. $\frac{1}{2} = \frac{06}{08}$

ව්‍යාපාර හා ගිණුම්කරණ අධ්‍යයනය
II - ඡත්‍රය

01. ප්‍රශ්නය

(i).	ලකුණු	02	
(ii).	ලකුණු	02	
(iii).	ලකුණු	02	
(iv).	ලකුණු	02	
(v).	ලකුණු	02	
(vi).	ලකුණු	02	
(vii).	ලකුණු	02	
(viii).	ලකුණු	02	
(ix).	ලකුණු	02	
(x).	ලකුණු	02	මුළු ලකුණු 20 යි

I - කොටස
ව්‍යාපාර අධ්‍යයනය

02. ප්‍රශ්නය

(i).	ලකුණු	02	
(ii).	ලකුණු	02	
(iii).	ලකුණු	02	
(iv).	ලකුණු	02	මුළු ලකුණු 08 යි

03. ප්‍රශ්නය

(i).	ලකුණු	02	
(ii).	ලකුණු	02	
(iii).	ලකුණු	02	
(iv).	ලකුණු	02	මුළු ලකුණු 08 යි

04. ප්‍රශ්නය

(i).	ලකුණු	02	
(ii).	ලකුණු	02	
(iii).	ලකුණු	02	
(iv).	ලකුණු	02	මුළු ලකුණු 08 යි

II - කොටස
ගිණුම්කරණය

05. ප්‍රශ්නය

(i).	ලකුණු	02	
(ii).	ලකුණු	02	
(iii).	ලකුණු	04	
(iv).	ලකුණු	04	මුළු ලකුණු 12 යි

06. ප්‍රශ්නය

(i).	ලකුණු	02	
(ii).	ලකුණු	04	
(iii).	ලකුණු	02	
(iv).	ලකුණු	04	මුළු ලකුණු 12 යි

07. ප්‍රශ්නය

(i).	ලකුණු	02	
(ii).	ලකුණු	02	
(iii).	ලකුණු	08	මුළු ලකුණු 12 යි

01/2017/00/071, II

සියලු ම හිමිකම් ඇවිරිණි / முழுப் பதிப்புரிமையுடையது / All Rights Reserved

ශ්‍රී ලංකා විභාග දෙපාර්තමේන්තුව
 இலங்கைப் பரீட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம்
 Department of Examinations, Sri Lanka
 இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரīட்சைத் திணைக்களம் இலங்கைப் பரīட்சைத் திணைக்களம் இலங்கைப் பரīட்சைத் திணைக்களம்
 Department of Examinations, Sri Lanka Department of Examinations, Sri Lanka

60 S I, II

**අධ්‍යයන පොදු සහතික පත්‍ර (සාමාන්‍ය පෙළ) විභාගය, 2019 දෙසැම්බර්
 கல்விப் பொதுத் தராதரப் பத்திர (சாதாரண தர)ப் பரீட்சை, 2019 டிசெம்பர்
 General Certificate of Education (Ord. Level) Examination, December 2019**

**ව්‍යාපාර හා ගිණුම්කරණ අධ්‍යයනය I, II
 வணிகக் கல்வியும் கணக்கீடும் I, II
 Business and Accounting Studies I, II**

2019.12.12 / 0830 - 1140

**පැය තුනයි
 மூன்று மணித்தியாலம்
 Three hours**

**අමතර කියවීම් කාලය - මිනිත්තු 10 යි
 மேலதிக வாசிப்பு நேரம் - 10 நிமிடங்கள்
 Additional Reading Time - 10 minutes**

අමතර කියවීම් කාලය ප්‍රශ්න පත්‍රය කියවා ප්‍රශ්න තෝරා ගැනීමටත් පිළිතුරු ලිවීමේදී ප්‍රමුඛත්වය දෙන ප්‍රශ්න සංවිධානය කර ගැනීමටත් යොදාගන්න.

ව්‍යාපාර හා ගිණුම්කරණ අධ්‍යයනය I

- සැලකිය යුතුයි:**
- (i) සියලු ම ප්‍රශ්නවලට පිළිතුරු සපයන්න.
 - (ii) අංක 1 සිට 40 තෙක් ප්‍රශ්නවල, දී ඇති (1), (2), (3), (4) යන පිළිතුරුවලින් නිවැරදි හෝ වඩාත් ගැළපෙන හෝ පිළිතුර තෝරා ගන්න.
 - (iii) ඔබට සැපයෙන පිළිතුරු පත්‍රයේ එක් එක් ප්‍රශ්නය සඳහා දී ඇති කව අතුරෙන් ඔබ තෝරාගත් පිළිතුරෙහි අංකයට සැසඳෙන කවය තුළ (X) ලකුණ යොදන්න.
 - (iv) එම පිළිතුරු පත්‍රයේ පිටුපස දී ඇති අනෙක් උපදෙස් ද සැලකිල්ලෙන් කියවා, ඒවා පිළිපදින්න.

● පහත සඳහන් සිද්ධිය ඇසුරෙන් අංක 1 සිට 4 තෙක් ප්‍රශ්නවලට පිළිතුරු සපයන්න.
 ගොවිපළෙහි වැඩ කරමින් සිටින අතරතුර ඇති වූ පිපාසය සංසිඳුවා ගැනීමට, විවිධ සේවා සමුපකාර සමිතිය මගින් පවත්වාගෙන යනු ලබන 'මිහිරි රසහල' වෙත ගිය කමලා පලතුරු බඳුනක් ද විමලා කිරි වීදුරුවක් ද මිල දී ගන්නා ලදී.

1. 'මිහිරි රසහල' විසින් සපුරාලනු ලබන මිනිස් අවශ්‍යතාව කුමක් ද?
 (1) ආහාර (2) සන්නිවේදනය (3) නිවාස (4) අධ්‍යාපනය
2. 'මිහිරි රසහල' අයත් වන ව්‍යාපාර සංවිධාන වර්ගය කුමක් ද?
 (1) කේවල ස්වාමි ව්‍යාපාර (2) සමිති සංවිධාන
 (3) සමුපකාර සමිති (4) රජයේ දෙපාර්තමේන්තු
3. ඉහත සිද්ධියට අනුව කමලාගේ හා විමලාගේ
 (1) අවශ්‍යතා සමාන ය. (2) වුවමනා සමාන ය.
 (3) අවශ්‍යතා විවිධ ය. (4) වුවමනා සීමිත ය.
4. 'මිහිරි රසහල' භාවිත කරන පලතුරු අයත් වන නිෂ්පාදන සාධකය කුමක් ද?
 (1) භූමිය (2) ශ්‍රමය (3) ප්‍රාග්ධනය (4) ව්‍යවසායකත්වය

● පහත සඳහන් සිද්ධිය ඇසුරෙන් අංක 5 සිට 7 තෙක් ප්‍රශ්නවලට පිළිතුරු සපයන්න.
 කොහු කෙඳි ආශ්‍රිත නිෂ්පාදන අපනයනය කරන 'ලක්සිරි නිපැයුම්' ව්‍යාපාරයේ අයිතිකරුවන් වන නිපුණට හා උපුළිට 2019 වර්ෂයේ හොඳම ව්‍යවසායකයාට හිමි සම්මානය හිමි වූ අතර, රජය විසින් ඔවුන්ට සහ එක් සේවකයකුට විදේශ සංචාරයක් ලබා දෙන ලදී.

5. 'ලක්සිරි නිපැයුම්' ව්‍යාපාරයේ බාහිර පරිසර සාධකයක් වන්නේ කුමක් ද?
 (1) නිපුණ (2) උපුළි (3) සේවකයා (4) රජය
6. 'ලක්සිරි නිපැයුම්' ව්‍යාපාරයට 2019 වර්ෂයේ හොඳම ව්‍යවසායකයාට හිමි සම්මානය හිමි වීම, එම ව්‍යාපාරයට,
 (1) ශක්තියකි. (2) දුර්වලතාවයකි. (3) අවස්ථාවකි. (4) තර්ජනයකි.

OL/2017/00/3-1, 11

7. 'ලක්සිරි නිපැයුම්' ව්‍යාපාරයට සම්බන්ධ නිවැරදි ප්‍රකාශය තෝරන්න.
- (1) 'ලක්සිරි නිපැයුම්' ව්‍යාපාරයට නීතිමය පුද්ගලභාවයක් ඇත.
 - (2) 'ලක්සිරි නිපැයුම්' ව්‍යාපාර නාමය ලියාපදිංචි කිරීම අනිවාර්ය නොවේ.
 - (3) 'ලක්සිරි නිපැයුම්' ව්‍යාපාරය සම්බන්ධව නිපුණ හා උපුලියේ වගකීම අසීමිත වේ.
 - (4) 'ලක්සිරි නිපැයුම්' ව්‍යාපාරයේ කොහු කෙඳි සඳහා වන පිරිවැය එම ව්‍යාපාරයට වක්‍ර පිරිවැයකි.
8. කුමන හෝ බැංකු ගිණුමක් පවත්වා නොගන්නා රසික තම මෝටර් රථයේ ඉන්ධන බිල විද්‍යුත් කාඩ්පතකින් ගෙවන ලදී. ඔහු භාවිත කළ විද්‍යුත් කාඩ්පත,
- (1) හර කාඩ්පතකි. (2) ණය කාඩ්පතකි.
 - (3) SET කාඩ්පතකි. (4) PET කාඩ්පතකි.
9. මහජන බැංකුවේ ජංගම ගිණුමක් හිමි රංග විසින් කපිලට රු. 8 000 ක මුදල ගෙවීම සඳහා චෙක්පතක් නිකුත් කරන ලදී.
- මෙහි,①..... රංග ද②..... කපිල ද වන අතර,③..... මහජන බැංකුව වේ.
- ඉහත ප්‍රකාශයේ ①, ② හා ③ යන ස්ථානවලට අදාළ නිවැරදි යෙදුම් පිළිවෙළින් දැක්වෙන පිළිතුර තෝරන්න.
- (1) අණකරු, අණලදු, ආදායකයා (2) අණලදු, අණකරු, ආදායකයා
 - (3) අණකරු, ආදායකයා, අණලදු (4) ආදායකයා, අණකරු, අණලදු
10. ඇගයුම් කර්මාන්ත ශාලාවක් පවත්වාගෙන යන වාසනා, තමා සතු වූ රක්ෂණ ඔප්පුවක් ඇපයට තබා නිවස සැදීමට ණයක් ලබා ගන්නා ලදී. වාසනා ණය මුදල ලබා ගැනීමට භාවිත කළේ,
- (1) ගිනි රක්ෂණ ඔප්පුවකි. (2) මාර්ගස්ථ මුදල් රක්ෂණ ඔප්පුවකි.
 - (3) ජීවිත රක්ෂණ ඔප්පුවකි. (4) මෝටර් රථ රක්ෂණ ඔප්පුවකි.
11. අභ්‍යන්තර, වාචික හා විද්‍යුත් සන්නිවේදන ක්‍රමයක් දැක්වෙන අවස්ථාව තෝරන්න.
- (1) විදුහල්පතිතුමා උදේ රැස්වීම ශබ්ද විකාශන යන්ත්‍රය මගින් ඇමතීම
 - (2) නිෂ්පාදන කළමනාකරු දුරකථනයෙන් සැපයුම්කරුවන් අමතා අමුද්‍රව්‍ය ඇණවුම් කිරීම
 - (3) පන්තිභාර ගුරුතුමිය විසින් දෙමාපිය රැස්වීමට සහභාගි වන ලෙස දන්වා දෙමව්පියන් වෙත ලිපි යැවීම
 - (4) අලෙවි කළමනාකරු නව මිල ගණන් දන්වා තම ගනුදෙනුකරුවන්ට විද්‍යුත් තැපැල් පණිවුඩයක් යැවීම
12. ප්‍රවාහන මූලිකාංගයක් වන මාධ්‍යය සඳහා නිදසුනක් දැක්වෙන ප්‍රකාශය තෝරන්න.
- (1) දකුණු මුහුදුබඩ දුම්රිය මාර්ගය බෙලිඅත්ත දක්වා දීර්ඝ කිරීම
 - (2) හම්බන්තොට දක්වා දක්ෂිණ අධිවේගී මාර්ගය දීර්ඝ කිරීම
 - (3) කොට්ටාව බහුවිධ ප්‍රවාහන සේවා මධ්‍යස්ථානය විවෘත කිරීම
 - (4) පොළොන්නරුව දුම්රිය ස්ථානය දක්වා සුබෝපහෝගී අධිවේගී දුම්රියක් යෙදවීම
13. සිල්ලර වෙළෙඳාමක් දැක්වෙන ප්‍රකාශය තෝරන්න.
- (1) ආපනශාලාවකට කේක් 2kg ක් මිල දී ගැනීම
 - (2) බතික් නිෂ්පාදකයෝ විසින් ලක්සලට බිත්ති සැරසිල්ලක් විකිණීම
 - (3) එක්සත් ක්‍රීඩා සමාජයේ වාර්ෂික දන්සැල සඳහා සහල් 200kg ක් විකිණීම
 - (4) මොරටු ලී බඩු වෙළෙන්දෝ විසින් අල්මාරියක් ලී බඩු වෙළෙඳ සැලකට විකිණීම
14. විදුහල්පතිතුමා ශිෂ්‍ය නායකයින් පත් කර, ඔවුන්ට පාසලේ අධීක්ෂණ කටයුතු පවරයි. මෙය අයත් වන කළමනාකරණ කාර්යය කුමක් ද?
- (1) සැලසුම්කරණය (2) සංවිධානකරණය
 - (3) මෙහෙයවීම (4) පාලනය
15. රුවන් සතුව පහත ආයෝජන ඇත.
- A - රු. 25 000 ක මහජන බැංකුවේ ස්ථාවර තැන්පතුව
- B - රු. 100 000 ක කොටස් වෙළෙඳපොළ ආයෝජන
- C - රු. 200 000 ක භාණ්ඩාගාර බිල්පත්වල ආයෝජන
- ඉහත ආයෝජන, අවදානම වැඩිම ආයෝජනයේ සිට අවදානම අඩුම ආයෝජනය දක්වා පෙළගැස්වූ විට පිළිතුර කුමක් ද?
- (1) B, A, C (2) B, C, A (3) C, A, B (4) C, B, A

16. ආයෝජන සම්බන්ධ නිවැරදි ප්‍රකාශය තෝරන්න.
- (1) ආයෝජනයක අවදානම වැඩි වන විට එහි ප්‍රතිලාභය අඩු වෙයි.
 - (2) කොටස් වෙළෙඳපොළ ආයෝජනයෙන් ඉහළ පොලී ආදායමක් ලබා ගත හැකි ය.
 - (3) ව්‍යාපාරයක් ආරම්භ කර පවත්වාගෙන යාම ආයෝජන මාර්ගයක් ලෙස නොසැලකේ.
 - (4) අරමුදල් ආර්ථික ප්‍රතිලාභයක් අපේක්ෂාවෙන් එලඳායී මාර්ගයක යෙදවීම ආයෝජනයයි.

17. ව්‍යාපාරයක වත්කම් ගිණුම්වල පමණක් සටහන් කෙරෙන ගනුදෙනුව තෝරන්න.
- (1) ණයහිමියෙකු වූ දසුන්ට රු. 5 000 ක් ගෙවීම
 - (2) අයිතිකරු රු. 50 000 ක තම පෞද්ගලික මුදල් ව්‍යාපාරයේ බැංකු ගිණුමේ තැන්පත් කිරීම
 - (3) රු. 100 000 ක පරිගණකයක් කාර්යාලය සඳහා අත්පිට මුදලට ගැනීම
 - (4) රු. 12 000 ක බඩු තොගයක් නැවත විකිණීම සඳහා ණයට ගැනීම

18. ව්‍යාපාරයක හිමිකමට බලපාන ගනුදෙනුව කුමක් ද?
- (1) ණයගැතියකු වූ තුසිතගෙන් රු. 7 500 ක් ලැබීම
 - (2) ණයහිමියකු වූ විමල්ට රු. 25 000 ක් වෙක්පතකින් ගෙවීම
 - (3) ව්‍යාපාරයට රු. 50 000 ක බැංකු ණයක් ලබා ගැනීම
 - (4) පිරිවැය රු. 8 000 ක භාණ්ඩ තොගයක් රු. 9 000 කට ණයට විකිණීම

19. ව්‍යාපාරයක සිදු වූ ගනුදෙනුවක ද්විත්ව සටහන පහත දැක්වේ.

	රු.
ශාලිකගේ ගිණුම	හර 5 000
මුදල් ගිණුම	බැර 4 800
ලද වට්ටම් ගිණුම	බැර 200

මෙම ගනුදෙනුවෙහි රු. 200 ක වට්ටමක් අඩුකර ඇත්තේ,

- (1) රු. 5 000 ක බඩු තොගයක් මිල දී ගැනීමේදී ය.
- (2) රු. 5 000 ක ණයහිමියකුට මුදල් ගෙවීමේදී ය.
- (3) රු. 5 000 ක බඩු තොගයක් අත්පිට විකිණීමේදී ය.
- (4) රු. 5 000 ක ණයගැතියෙකුගෙන් මුදල් ලැබීමේදී ය.

20. ශිරාන්ගේ ව්‍යාපාරයේ 2019.11.01 දිනට ගිණුම්කරණ සමීකරණය පහත පරිදි විය.

$$\begin{aligned} \text{වත්කම් (රු.)} &= \text{හිමිකම් (රු.)} + \text{වගකීම් (රු.)} \\ 25\ 000 &= 15\ 000 + 10\ 000 \end{aligned}$$

2019.11.02 දින සිදු කරන ලද ගනුදෙනුවකට පසු එදිනට ගිණුම්කරණ සමීකරණය පහත පරිදි විය.

$$\begin{aligned} \text{වත්කම් (රු.)} &= \text{හිමිකම් (රු.)} + \text{වගකීම් (රු.)} \\ 21\ 000 &= 14\ 000 + 7\ 000 \end{aligned}$$

2019.11.02 දින සිදු වූ ගනුදෙනුව කුමක් ද?

- (1) රු. 1 000 ක වට්ටමකට යටත්ව ණයහිමියෙකුට රු. 4 000 ක් ගෙවීම
- (2) රු. 1 000 ක වට්ටමකට යටත්ව ණයගැතියෙකුගෙන් රු. 4 000 ක් ලැබීම
- (3) රු. 1 000 ක පොළියක් ඇතුළුව රු. 4 000 ක බැංකු ණය වාරිකය ගෙවීම
- (4) ණයට ගත් රු. 4 000 ක භාණ්ඩ තොගයක් ශිරාන් තම පෞද්ගලික ප්‍රයෝජනය සඳහා ලබා ගැනීම

- පහත සඳහන් තොරතුරු ඇසුරෙන් ප්‍රශ්න අංක 21 හා 22 ට පිළිතුරු සපයන්න. ව්‍යාපාරයක සිදු වූ ගනුදෙනු කිහිපයක් හා මූලාශ්‍ර ලේඛන කිහිපයක් පහත වගුවේ දැක්වේ.

ගනුදෙනු	මූලාශ්‍ර ලේඛන
1. කපිලට ණයට විකුණුම් රු. 40 000	A - ලදුපත
2. ණයට ගැනුම් රු. 10 000	B - ජර්නල් වවුචරය
3. ආයෝජන ආදායම් ලැබීම රු. 5 000	C - ගැනුම් ඉන්වොයිසිය
4. ව්‍යාපාරයේ ප්‍රයෝජනය සඳහා ලී බඩු ණයට ගැනුම් රු. 50 000	D - විකුණුම් ඉන්වොයිසිය

21. ඉහත දී ඇති ගනුදෙනු අනුපිළිවෙළ අනුව, මූලාශ්‍ර ලේඛන නිවැරදිව ගැළපූ විට ලැබෙන පිළිතුර තෝරන්න.

- (1) B, A, C, D
- (2) B, C, A, D
- (3) D, B, A, C
- (4) D, C, A, B

OL/2019/00/S-1, II

22. ඉහත ගනුදෙනු සටහන් කිරීමට අදාළ මූලික සටහන් පොත් පිළිවෙළින් දැක්වෙන පිළිතුර තෝරන්න.
- (1) විකුණුම් ජර්නලය, ගැනුම් ජර්නලය, මුදල් පොත, පොදු ජර්නලය
 - (2) ගැනුම් ජර්නලය, විකුණුම් ජර්නලය, මුදල් පොත, පොදු ජර්නලය
 - (3) ගැනුම් ජර්නලය, විකුණුම් ජර්නලය, පොදු ජර්නලය, මුදල් පොත
 - (4) විකුණුම් ජර්නලය, ගැනුම් ජර්නලය, පොදු ජර්නලය, මුදල් පොත
23. දීපාල්ගේ ව්‍යාපාරයේ 2019.09.01 දිනට සුළු මුදල් භාරකරු අත ඉතිරි මුදල රු. 250 කි. එදින රු. 4 750 ක අග්‍රිමය ප්‍රතිපූරණය කරන ලදී. 2019 සැප්තැම්බර් මාසයේ සුළු වියදම්වල එකතුව රු. 4 200 කි. 2019.09.30 දිනට අත ඉතිරි මුදල හා 2019.10.01 දින ප්‍රතිපූරණය කළ යුතු මුදල පිළිවෙළින් දැක්වෙන පිළිතුර තෝරන්න.
- (1) රු. 250, රු. 4 750
 - (2) රු. 250, රු. 4 200
 - (3) රු. 800, රු. 4 200
 - (4) රු. 800, රු. 4 750
24. බැංකු ප්‍රකාශනයේ ශේෂය හා ව්‍යාපාරයේ බැංකු ගිණුමේ ශේෂය අතර වෙනසට බලනොපාන හේතුව කුමක් ද?
- (1) තැන්පත් කළ නමුත් බැංකුව, ජංගම ගිණුමට බැර නොකළ වෙක්පත්
 - (2) බැංකු ගිණුමේ සටහන් නොවූ බැංකුව අය කළ ගාස්තු
 - (3) විදුලි බිල සඳහා නිකුත් කළ වෙක්පතට බැංකුව විසින් මුදල් ගෙවා තිබීම
 - (4) ණයගැතියෙකු විසින් සෘජුවම වෙක්පතක් බැංකුවේ තැන්පත් කිරීම
25. අත්කම් නිර්මාණ නිෂ්පාදන ව්‍යාපාරයක විකුණුම් ජර්නලයේ සටහන් කරනු ලබන ගනුදෙනුව තෝරන්න.
- (1) අත්කම් නිර්මාණ ණයට විකිණීම රු. 25 000
 - (2) අත්කම් නිර්මාණ අත්පිට මුදලට විකිණීම රු. 45 000
 - (3) අත්කම් නිර්මාණ සැකසීමේ යන්ත්‍රය ණයට විකිණීම රු. 65 000
 - (4) අත්කම් නිර්මාණ සඳහා ණයට ගත් රෙදි තොගයක් අත්පිට මුදලට විකිණීම රු. 55 000

26. සුමුදුගේ ව්‍යාපාරයේ ජනවාරි මාසය සඳහා පිළියෙල කළ විකුණුම් ජර්නලය පහත පරිදි වේ.

විකුණුම් ජර්නලය

දිනය	ඉ.අ.	ගැනුම්කරු	වටිනාකම (රු.)	ලෙ.පි
01/10	18	කුමාරි	50 000	
(A)		(B)	<u>50 000</u>	

- ඉහත විකුණුම් ජර්නලයේ (A) හා (B) යන ස්ථානවලට අදාළ නිවැරදි යෙදුම් පිළිවෙළින් දැක්වෙන පිළිතුර තෝරන්න.
- (1) 01/10, විකුණුම් ගිණුමට බැර කළා
 - (2) 01/10, කුමාරිගේ ගිණුමට බැර කළා
 - (3) 01/31, කුමාරිගේ ගිණුමට බැර කළා
 - (4) 01/31, විකුණුම් ගිණුමට බැර කළා
27. ව්‍යාපාරයක් සකස් කළ ශේෂ පිරික්සුම එක් ගිණුම්කරණ වරදක බලපෑම හේතුවෙන් සම නොවූ බැවින් එහි වෙනස වූ රු. 2 000 අවිනිශ්චිත ගිණුමේ බැරට සටහන් කර තිබුණි. එම ගිණුම්කරණ වරද කුමක් ද?
- (1) රු. 2 000 ක වැටුප් ගෙවීම, වැටුප් ගිණුමේ සටහන් නොවීම
 - (2) රු. 2 000 ක ගෙවූ විදුලි බිල, විදුලි ගිණුමේ රු. 1 000 ක් ලෙස සටහන් වීම
 - (3) රු. 4 000 ක් ණයහිමියන්ට ගෙවීම, ගිණුම්වල සටහන් නොවීම
 - (4) රු. 4 000 ක ලී බඩු ගැනුම්, ලී බඩු ගිණුමේ රු. 6 000 ක් ලෙස සටහන් වීම
28. ණයහිමියෙකුට ගෙවූ රු. 20 000 ක වෙක්පත අගරු විය. මේ නිසා ව්‍යාපාරයේ,
- (1) බැංකු ශේෂය වැඩි වන අතර ණයහිමි ශේෂය ද වැඩි වේ.
 - (2) බැංකු ශේෂය වැඩි වී ණයහිමි ශේෂය අඩු වේ.
 - (3) බැංකු ශේෂය අඩු වී ණයහිමි ශේෂය වැඩි වේ.
 - (4) බැංකු ශේෂය අඩු වන අතර ණයහිමි ශේෂය ද අඩු වේ.

ශ්‍රී ලංකා විභාග දෙපාර්තමේන්තුව
 இலங்கைப் பரீட்சைத் திணைக்களம்
 අ.පො.ස. (සා.පෙළ) විභාගය - 2019
 க.பொ.த (சா.தர)ப் பரீட்சை - 2019

විෂයය අංකය
 பாட இலக்கம்

60

විෂයය
 பாடம்

ව්‍යාපාර හා ශිෂ්‍යමානවිද්‍යා අධ්‍යයනය

I පත්‍රය - පිළිතුරු

I பத்திரம் - விடைகள்

ප්‍රශ්න අංකය විචාර இல.	පිළිතුරු අංකය விடை இல.						
01.1.....	11.1.....	21.4.....	31.3.....
02.3.....	12.4.....	22.1.....	32.4.....
03.1.....	13.3.....	23.3.....	33.3.....
04.3.....	14.2.....	24.3.....	34.3.....
05.4.....	15.1.....	25.1.....	35.3.....
06.1.....	16.4.....	26.4.....	36.2.....
07.3.....	17.3.....	27.4.....	37.2.....
08.2.....	18.4.....	28.1.....	38.2.....
09.3.....	19.2.....	29.2.....	39.2.....
10.3.....	20.3.....	30.4.....	40.1.....

විශේෂ උපදෙස්
 விசேட அறிவுறுத்தல்

එක් පිළිතුරකට ලකුණු
 ஒரு சரியான விடைக்கு

01

බැගින්
 எளி வீதம்

මුළු ලකුණු / மொத்தப் புள்ளிகள் **01 × 40 = 40**

පහත නිදසුනෙහි දැක්වෙන පරිදි බහුවරණ උත්තරපත්‍රයේ අවසාන තීරුවේ ලකුණු ඇතුළත් කරන්න.
 கீழ் குறிப்பிடப்பட்டிருக்கும் உதாரணத்திற்கு அமைய பல்தேர்வு வினாக்களுக்குரிய புள்ளிகளை பல்தேர்வு வினாப்பத்திரத்தின் இறுதியில் பதிச.

නිවැරදි පිළිතුරු සංඛ්‍යාව
 சரியான விடைகளின் தொகை

25

40

I පත්‍රයේ මුළු ලකුණු

பத்திரம் I இன் மொத்தப்புள்ளி

25

40

60 - ව්‍යාපාර හා ගිණුම්කරණ අධ්‍යයනය

II පත්‍රය

1. පහත සඳහන් සිද්ධිය ඇසුරෙන් අංක (i) සිට (x) දක්වා ප්‍රශ්නවලට පිළිතුරු සපයන්න.

මිහිරිතැන්න මහා විද්‍යාලයේ ආදි ශිෂ්‍ය සංගමයේ මහා සභා රැස්වීමේදී විදුහල්පති ප්‍රකාශ කළේ රන්ගම මාර්ගයේ බස් රථයක් නොමැති බැවින් එම ප්‍රදේශයේ සිට පැමිණෙන සිසුන් ප්‍රමාද වී පාසලට පැමිණෙන බවයි. මෙයට විසඳුමක් ලෙස මෙම විද්‍යාලයේ ආදි ශිෂ්‍යයින් තිදෙනෙකු වන අමීල, රුවන් සහ නයනා එකතු වී රු. 200 000 ක් බැගින් සහ වාර්ෂික පොලී අනුපාතය 6% වූ රු. 400 000 ක බැංකු ණය මුදලක් ද යොදවා, පාවිච්චි කළ කුඩා බස් රථයක් මිල දී ගෙන 'අරුණ ටුවර්ස්' නමින් ව්‍යාපාරයක් 2019 ඔක්තෝබර් මස 01 දින ආරම්භ කරන ලදී. මෙම බස් රථය රන්ගම මාර්ගයේ ධාවනය මෙන් ම වාරිකා සඳහා ද යොදවනු ලැබේ. 2019.10.31 දිනෙන් අවසන් මාසය තුළ සිදු වූ ගනුදෙනුවල සාරාංශයක් පහත දැක්වේ.

	රු.
● බස් රථයෙන් ලැබීම්	
මගීන්ගෙන්	96 000
වාරිකාවලින්	45 000
● ගෙවූ වියදම්	
ඉන්ධන වියදම්	38 000
බස් රථය අලුත්වැඩියා වියදම්	9 000
රියදුරු වැටුප්	35 000
වෙනත් වියදම්	7 000

2019.10.31 දිනට පහත තොරතුරු සපයා ඇත.

- බස් රථය වාර්ෂිකව 12% බැගින් සරල මාර්ග ක්‍රමයට ක්ෂය කෙරේ.
- ලැබිය යුතු වාරිකා ආදායම් රු. 15 000 කි.
- රු. 12 000 ක් වූ වාර්ෂික රක්ෂණ ගාස්තුව හා සහායකයේ මාසික වැටුප වන රු. 15 000 ගෙවා නොමැත.

2019.10.31 දින අයිතිකරුවන් තිදෙනා නව බස් රථයක් ව්‍යාපාරයට මිල දී ගැනීමට තීරණය කළ අතර, ඒ සම්බන්ධව තොරතුරු අන්තර්ජාලය භාවිතයෙන් සොයා බලන ලදී. එදිනම ව්‍යාපාරයට සේවකයකු ද බඳවා ගන්නා ලදී.

- (i) (අ) 'අරුණ ටුවර්ස්' ව්‍යාපාරය මගින් සපුරාලනු ලබන මිනිස් අවශ්‍යතාව සඳහන් කර, 'අරුණ ටුවර්ස්' මගින් එම අවශ්‍යතාව සපුරාලන ආකාරය දක්වන්න.
- (ආ) මිහිරිතැන්න මහා විද්‍යාලයේ ආදි ශිෂ්‍ය සංගමය, හිමිකාරිත්වය අනුව අයත් වන ව්‍යාපාර සංවිධාන වර්ගය කුමක් ද?
- (ii) 'අරුණ ටුවර්ස්' ව්‍යාපාර නාමය ලියාපදිංචි කිරීම අවශ්‍ය බව නයනා පවසයි.
 - (අ) ඔබ නයනාගේ ප්‍රකාශය හා එකඟ වන්නේ ද?
 - (ආ) ඉහත (ii) (අ) හි ඔබ සඳහන් කළ පිළිතුරට හේතුවක් දක්වන්න.

(iii) ව්‍යාපාරයක අභ්‍යන්තර පරිසර සාධක දෙකක් නම් කර, ඒවා සඳහා නිදසුන් සිද්ධියේ සඳහන් 'අරුණ ටුවර්ස්' ව්‍යාපාරය ඇසුරෙන් ලියන්න. (පිළිතුරු සැපයීමට පහත ආකාරයේ වගුවක් භාවිත කරන්න.)

අභ්‍යන්තර පරිසර සාධක	නිදසුන
1.	
2.	

- (iv) (අ) මෙම සිද්ධියේ සඳහන් සන්නිවේදන මාධ්‍යයක් හා ඊට අදාළ සන්නිවේදන ක්‍රමයක් ලියන්න.
 - (ආ) මෙම සිද්ධියේ සඳහන් වන කළමනාකරණ ක්‍රියාවලියේ සැලසුම්කරණයට අයත් කාර්යයක් ලියන්න.
- (v) 2019.10.01 දිනට 'අරුණ ටුවර්ස්' ව්‍යාපාරයේ ගිණුම්කරණ සමීකරණය වටිනාකම් සහිතව ලියන්න.
- (vi) (අ) 'අරුණ ටුවර්ස්' ව්‍යාපාරයේ රියදුරුට වැටුප් ගෙවීමට අදාළ දේවත්ව සටහන ලියන්න.
 - (ආ) 'අරුණ ටුවර්ස්' ව්‍යාපාරයේ 2019.10.31 දිනෙන් අවසන් මාසය සඳහා පිළියෙල කරන ආදායම් ප්‍රකාශයේ දැක්විය යුතු මුළු වැටුප් වටිනාකම කොපමණ ද?
- (vii) 'අරුණ ටුවර්ස්' ව්‍යාපාරයේ ගනුදෙනු සටහන් කිරීම සඳහා භාවිත කෙරෙන මූලික සටහන් පොත් දෙකක් හා මූලාශ්‍ර ලේඛන දෙකක් ලියන්න.
- (viii) 2019.10.31 දිනට 'අරුණ ටුවර්ස්' ව්‍යාපාරයේ මුදල් ශේෂය ගණනය කරන්න.
- (ix) 2019.10.31 දිනෙන් අවසන් මාසයේ 'අරුණ ටුවර්ස්' ව්‍යාපාරයේ ලාභය හෝ අලාභය ගණනය කරන්න.
- (x) 2019.10.31 දිනට 'අරුණ ටුවර්ස්' ව්‍යාපාරයේ මුළු හිමිකම හා මුළු වගකීම් කොපමණ ද?

- (i) (අ) ප්‍රවාහනය (ලකුණු 1/2)
 - රන්ගම මාර්ගයේ බසයක් යෙදවීම.
 - චාරිකා සඳහා බසයක් යෙදවීම. (ලකුණු 1/2)

- (ආ) ● පෞද්ගලික අංශයට අයත් ව්‍යාපාරයකි.
 ● සමිති සංවිධානයකි (ලකුණු 01 යි)

- (ii) (අ) එකඟ වේ/ ඔව් (ලකුණු 01 යි)

- (ආ) ● අයිතිකරුවන්ගේ පෞද්ගලික නම් වලින් හැර වෙනත් නාමයකින් ව්‍යාපාරය පවත්වා ගෙන යාම.

(ලකුණු 01 යි)

(iii)

අභ්‍යන්තර පරිසර සාධක	හිඳසුන
1. අයිතිකරුවන්	අමීල, රුවන්, නයනා
2. කළමනාකරුවන්	අමීල, රුවන්, නයනා
3. සේවකයින්	රියදුරු, රියදුරු සහායක, සේවකයා

(පරිසර සාධකයකට ලකුණු 1/2 බැගින් = 1/2 x 2 = ලකුණු 01)

(හිඳසුන් සඳහා ලකුණු 1/2 x 2 = ලකුණු 01 යි)

- (iv) (අ) ● වාචික - විදුහල්පති මහ සභා රැස්වීම ඇමතීම.
 ● විද්‍යුත් - අන්තර්ජාලය භාවිතයෙන් තොරතුරු සෙවීම.

(ලකුණු 1/2 x 2 = 01 යි)

- (ආ) ● නව බස් රථයක් මිල දී ගැනීමට තීරණය කිරීම.

(ලකුණු 01 යි)

(v) වත්කම් (රු.) = හිමිකම් (රු.) + වගකීම් (රු.)
 1 000 000 = 600 000 + 400 000
 හෝ

වත්කම් (රු.)	=	හිමිකම් (රු.)	+	වගකීම් (රු.)
+ 600 000	=	+ 600 000		
+ 400 000	=		+	400 000
1 000 000	=	600 000	+	400 000

හෝ

වත්කම් (රු.) = හිමිකම් (රු.) + වගකීම් (රු.)

	මුදල්	=	ප්‍රාග්ධනය	
	+ 600 000		= + 600 000	
	මුදල්		=	බැංකු ණය
	+ 400 000		=	+ 400 000
	1 000 000		= 600 000 + 400 000	

(අගයයන් සහිත නිවැරදි ගිණුම්කරණ සම්කරණයට ලකුණු 02 යි.)

එක් ගනුදෙනුවක බලපෑම නිවැරදිව දැක්වීමට ලකුණු $\frac{1}{2}$ බැගින් ලකුණු $\frac{1}{2} \times 2 = 01$ යි)

- (vi) (අ) වැටුප් ගිණුම හර රු. 35 000
 මුදල් ගිණුම බැර රු. 35 000

(ලකුණු 01 යි)

- (ආ) රු. 50 000
 හෝ
 ඊයදුරු වැටුප රු. 35 000
 සහායක වැටුප රු. 15 000
50 000

(ලකුණු 01 යි)

- (vii)
- මූලික සටහන් පොත්
 - මුදල් පොත
 - පොදු ප'නලය

(ලකුණු $\frac{1}{2} \times 2 =$ ලකුණු 01 යි)

- මූලාශ්‍ර ලේඛන
 - ලදුපත
 - ගෙවීම් වවුචරය
 - ප'නල් වවුචරය

(ලකුණු $\frac{1}{2} \times 2 =$ ලකුණු 01 යි)

(viii)

මුදල් ගිණුම

	රු.		රු.
ප්‍රාග්ධන ගිණුම	600 000	මෝටර් රථ ගිණුම	1 000 000
බැංකු ණය ගිණුම	400 000	ඉන්ධන	38 000
සේවා ආදායම් - මගීන්ගෙන්	96 000	අලුත්වැඩියා වියදම්	9 000
වාරිකාවලින්	45 000	වැටුප්	35 000
		වෙනත් වියදම්	7 000
		10/31 ශේෂය ප/ගෙ	52 000
	<u>1 141 000</u>		<u>1 141 000</u>
11/01 ශේෂය ඉ/ගෙ	52 000		

හෝ

ලැබීම්

	රු.	
ප්‍රාග්ධනය	600 000	} 1 141 000
බැංකු ණය	400 000	
සේවා ආදායම්- මගීන්ගෙන්	96 000	
වාරිකාවලින්	<u>45 000</u>	

ගෙවීම්

මෝටර් රථ	1 000 000	} (1 089 000)
ඉන්ධන	38 000	
අලුත්වැඩියා වියදම්	9 000	
වැටුප්	35 000	
වෙනත් වියදම්	<u>7 000</u>	
10/31 දිනට මුදල් ශේෂය		රු. <u>52 000</u> (01)

(ලකුණු 02 යි)

(ix) ආදායම්

බස් රථ ආදායම :-	රු.		රු.
මගීන්ගෙන් -	96 000	}	156 000
වාරිකාවලින් -	60 000		
			(1/2)

වියදම්

ඉන්ධන වියදම්	38 000	}	(1/2)
අලුත්වැඩියා වියදම්	9 000		
රියදුරු වැටුප්	35 000		
සහායක වැටුප්	15 000		
වෙනත් වියදම්	7 000	}	(1/2)
මෝටර් රථ කෂය	10 000		
රක්‍ෂණ ගාස්තු	1 000		
බැංකු ණය පොලී	<u>2 000</u>		
ඉදිරි ලාභය			(117 000)
			<u>39 000</u> (1/2)

(කොණ 02 යි)

- (x) මුළු හිමිකම - රු. 639 000 (01)

හැඳහොත්

- | | | |
|-------------|--------------------|-------|
| ප්‍රාග්ධනය | රු. 600 000 | (1/2) |
| ඉදිරි ලාභය | (1/2) රු. 39 000 | |
| මුළු හිමිකම | රු. <u>639 000</u> | |

(කොණ 01 යි)

- මුළු වගකීම් - රු. 418 000 (01)

හැඳහොත්

බැංකු ණය	රු. 400 000	}	(1/2)
උපචිත බැංකු ණය පොලී	රු. 2 000		
උපචිත සහායක වැටුප	රු. 15 000	}	(1/2)
උපචිත රක්‍ෂණ ගාස්තු	රු. <u>1 000</u>		
මුළු වගකීම්	රු. <u>418 000</u>		

(කොණ 01 යි)

01

(i)	(ii)	(iii)	(iv)	(v)	(vi)	(vii)	(viii)	(ix)	(x)
02	02	02	02	02	02	02	02	02	02 = $\frac{20}{20}$

I කොටස - ව්‍යාපාර අධ්‍යයනය

(ප්‍රශ්න දෙකකට පමණක් පිළිතුරු සපයන්න.)

2. (i) (අ) මිනිස් වුවමනාවක් යනු කුමක් ද?
 (ආ) මිනිස් වුවමනාවක ලක්ෂණ දෙකක් ලියන්න. (ලකුණු 02 යි)
- (ii) පහත සඳහන් ප්‍රකාශ **යත්‍ය** ද **අයත්‍ය** ද යන්න දක්වන්න.
 (අ) ව්‍යාපාරිකයින්ට මිනිස් අවශ්‍යතා නිර්මාණය කළ හැකි අතර, මිනිස් වුවමනා නිර්මාණය කළ නොහැකි ය.
 (ආ) නිෂ්පාදන ව්‍යාපාරයක සැපයුම්කරුවෝ එම ව්‍යාපාරයේ අභ්‍යන්තර පරිසර සාධකයකි.
 (ඉ) සංස්ථාපිත සමාගමක සාමාන්‍ය කොටස් මිල දී ගත් ඕනෑම පුද්ගලයෙක් හෝ ආයතනයක් එම සමාගමේ අයිතිකරුවකු වේ.
 (ඊ) ව්‍යාපාර සෑම විට ම ලාභ අරමුණු කරගෙන කටයුතු කරයි. (ලකුණු 02 යි)
- (iii) කොග්ගල පදිංචි සුමනා, කාන්තියේ සහාය ද ඇතිව තම ඉඩමක කුරුඳු වගා කර 'හෙළ කුරුඳු තේ' නිෂ්පාදනය කර, මඩොල් දූව නැරඹීමට පැමිණෙන සංචාරකයින්ට, නගරයේ වෙළෙඳසැල්වලට හා දේශීය පාරිභෝගිකයින්ට අලෙවි කිරීමේ ව්‍යාපාරයක් පවත්වාගෙන යයි.
 (අ) 'හෙළ කුරුඳු තේ' ව්‍යාපාරයේ ඇල්මැති පාර්ශ්ව වන සේවකයන් සහ ගනුදෙනුකරුවන් සඳහා සිද්ධියේ ඇතුළත් නිදසුන බැගින් ලියන්න.
 (ආ) ඉහත (iii) (අ) සඳහා ඔබ සඳහන් කළ එක් එක් ඇල්මැති පාර්ශ්වය, 'හෙළ කුරුඳු තේ' ව්‍යාපාරය කෙරෙහි උනන්දුවක් දැක්වීමට හේතුව බැගින් ලියන්න. (ලකුණු 02 යි)
- (iv) පහත දැක්වෙන්නේ ව්‍යාපාර නාම කිහිපයකි.
 1. ශක්ති බතික් නිෂ්පාදකයෝ
 2. සකුරා බිම්මල්
 3. සුවය ආරෝග්‍ය ශාලාව
 4. සාගර රියදුරු පාසල
 (අ) ඉහත එක් එක් ව්‍යාපාරය විසින් සපුරාලනු ලබන මිනිස් අවශ්‍යතාව ලියන්න.
 (ආ) ඉහත එක් එක් ව්‍යාපාරය නිෂ්පාදනයේ ස්වභාවය අනුව අයත් වන ව්‍යාපාර වර්ගය සඳහන් කරන්න.

- (i) (අ) මිනිස් අවශ්‍යතා සපුරාගන්නා විවිධ ආකාර වුවමනා ලෙස හැඳින්වේ. (ලකුණු 01)
- (ආ)
- අත්‍යවශ්‍ය හොචීම
 - විවිධ වීම
 - නිර්මාණය කළ හැකි වීම
 - සංකීර්ණ වීම
 - අසීමිත වීම

(1/2 x 2 = ලකුණු 01 යි)

- (ii) (අ) අසත්‍යයි
 (ආ) අසත්‍යයි
 (ඉ) සත්‍යයි
 (ඊ) අසත්‍යයි

(1/2 x 4 = ලකුණු 02 යි)

- (iii) (අ) ● සේවකයන් - කාන්ති
- ගනුදෙනුකරුවන් - මඩොල් දූව හැරවීමට පැමිණෙන සංචාරකයින්
- හතරයේ වෙළෙඳසැල්
- දේශීය පාරිභෝගිකයින්

($\frac{1}{2} \times 2 =$ ලකුණු 01 යි)

- (ආ) කාන්ති - ● සාධාරණ වැටුප් ලබා ගැනීම
- රැකියාවේ සුරක්ෂිත බව

සංචාරකයින් } ● හිඡ්පාදිත සාධාරණ මිලකට ලබා ගැනීම

හතරයේ වෙළෙඳසැල් } ● ගුණාත්මක හිඡ්පාදිත ලබා ගැනීම/ගුණාත්මකභාවයෙන්

දේශීය පාරිභෝගිකයන් } යුතු කුරුඳු තේ ලබා ගැනීම

($\frac{1}{2} \times 2 =$ ලකුණු 01 යි)

- (iv) (අ) 1. ඇඳුම්
2. ආහාර
3. සෞඛ්‍යය
4. අධ්‍යාපනය

(3 ක් හෝ 4 ක් නිවැරදි නම් ලකුණු 01 යි)

(2 ක් නිවැරදි නම් ලකුණු $\frac{1}{2}$ යි)

- (ආ) 1. භාණ්ඩ හිඡ්පාදන ව්‍යාපාරයකි.
2. භාණ්ඩ හිඡ්පාදන ව්‍යාපාරයකි.
3. සේවා සැපයීමේ ව්‍යාපාරයකි.
4. සේවා සැපයීමේ ව්‍යාපාරයකි.

(පිළිතුරු 2 ක් හෝ 3 ක් නිවැරදි නම් ලකුණු $\frac{1}{2}$ යි)

(පිළිතුරු 4 ම නිවැරදි නම් ලකුණු 01 යි)

2.

i		ii				iii		iv		එකතුව
අ	ආ	අ	ආ	ඉ	ඊ	අ	ආ	අ	ආ	
01	01	$\frac{1}{2}$	$\frac{1}{2}$	$\frac{1}{2}$	$\frac{1}{2}$	01	01	01	01	<u>08</u>
										08

3. (i) (අ) වාණිජ බැංකුවක් යනු කුමක් ද?
(ආ) සන්නිවේදන ක්‍රමයක් තෝරා ගැනීමේදී සලකා බැලිය යුතු කරුණු දෙකක් ලියන්න. (ලකුණු 02 යි)

(ii) පහත සඳහන් ප්‍රකාශ සත්‍ය ද අසත්‍ය ද යන්න දක්වන්න.
(අ) ඉතිරි කිරීමේ තැන්පතුවලට සාපේක්ෂව ස්ථාවර තැන්පතු සඳහා ඉහළ ප්‍රතිලාභයක් හිමි වේ.
(ආ) උපරිම විශ්වාසය නැමැති රක්ෂණ මූලධර්මය අදාළ වන්නේ දේපළ රක්ෂණය සඳහා පමණි.
(ඉ) සන්නිවේදනය යනු බාහිර පුද්ගලයින් සහ ආයතන අතර පමණක් තොරතුරු හුවමාරු කර ගැනීමයි.
(ඊ) කිසියම් රටක් විදේශ රටකට හෝ රටවලට දේශීය නිෂ්පාදිත විකිණීම අපනයන වෙළෙඳාම ලෙස හැඳින්වේ. (ලකුණු 02 යි)

(iii) ලංකා බැංකුවේ ජංගම ගිණුමක් පවත්වා ගෙන යන ශ්‍රී ලංකා වරාය අධිකාරිය විසින් විශේෂ රේඛනයක් සහිත රු. 200 000 ක චෙක්පතක් මහජන බැංකුවේ ජංගම ගිණුමක් හිමි ශ්‍රී ලංකා ටෙලිකොම් පී. එල්. සී. වෙත නිකුත් කරන ලදී.
(අ) ශ්‍රී ලංකා වරාය අධිකාරිය හා ශ්‍රී ලංකා ටෙලිකොම් පී. එල්. සී. මගින් සපයන උපකාරක සේවාව වෙත වෙන ම ලියන්න.
(ආ) ඉහත සිද්ධියට අනුව ශ්‍රී ලංකා වරාය අධිකාරිය නිකුත් කළ චෙක්පත රේඛනය කර තිබූ ආකාරය දක්වන්න. (ලකුණු 02 යි)

(iv) විපුල තම පියාට අයත් මෝටර් රථය පදවාගෙන යන අතරතුර, අනතුරකට භාජනය විය. ඒ බව විපුල තම දුරකථනයෙන් රක්ෂණ සමාගමට දැනුම් දුන්නේ ය. රක්ෂණ නියෝජිතයා පැමිණ ඇස්තමේන්තු කළ හානියට අදාළ වන්දිය විපුල ඉල්ලා සිටිය ද, ඔහුට එය ලබා දීම ප්‍රතික්ෂේප කරන ලදී.
(අ) රක්ෂණ වන්දිය විපුලට දීම ප්‍රතික්ෂේප කිරීමට හේතු වූ රක්ෂණ මූලධර්මය කුමක් ද?
(ආ) ඉහත සිද්ධියේ ඇතුළත් විද්‍යුත් සන්නිවේදන ක්‍රියාවලිය හඳුනාගෙන, එහි යචන්තා, පණිවුඩය, මාධ්‍යය ලබන්නා, ප්‍රතිවාරය හා ප්‍රතිපෝෂණය සඳහා නිදසුන් ලියන්න.

(i) (අ) ඉතිරි කිරීමේ හා ස්ථාවර තැන්පතු ගිණුම් මෙන්ම ජංගම ගිණුම් ද පවත්වා ගෙන යමින් ව්‍යාපාර කටයුතුවලට අවශ්‍ය විවිධ බැංකු සේවාවන් සපයනු ලබන ආයතන වාණිජ බැංකු ලෙස හැඳින්වේ.

(ලකුණු 01 යි)

- (ආ) ● සුදුසු බව
- වේගවත් බව
- පිරිවැය
- පැහැදිලි බව
- භාවිත කිරීමේ පහසුව
- තේරුම්ගත හැකි බව

(1/2 x 2 = ලකුණු 01 යි)

(ii) (අ) සත්‍යයි
(ආ) අසත්‍යයි
(ඉ) අසත්‍යයි
(ඊ) සත්‍යයි

(1/2 x 4 = ලකුණු 02 යි)

(iii) (අ) ● ශ්‍රී ලංකා වරාය අධිකාරිය - ප්‍රවාහනය
● ශ්‍රී ලංකා ටෙලිකොම් පී.එල්.සී. - සන්නිවේදනය

(1/2 x 2 = ලකුණු 01 යි)

(ආ)

මහජන බැංකුව
 ආදායකයාගේ ගිණුමට පමණයි
 මහජන බැංකුව
 මහජන බැංකුව

(ලකුණු 01 යි)

(iv) (අ) රක්ෂණ හිමිකම

(ලකුණු 1/2)

- (ආ) යවන්නා - විප්‍රල
 පණිවුඩය - මෝටර් රථය අනතුරට ලක් වූ බව
 මාධ්‍යය - විද්‍යුත් / වාචික / විද්‍යුත් වාචික
 ලබන්නා - රක්ෂණ සමාගම
 ප්‍රතිචාරය - අනතුර සිදු වූ ස්ථානයට පැමිණෙන බව දැන්වීම / පණිවුඩය ලබා ගැනීම.
 ප්‍රතිපෝෂණය - අනතුර සිදු වූ ස්ථානයට රක්ෂණ නියෝජිතයා පැමිණීම.

(නිදසුන් දෙකකට 1/2 බැගින් නිදසුන් 06 ට ලකුණු 01 1/2 යි)

3.

i		ii				iii		iv		එකතුව
අ	ආ	අ	ආ	ඉ	ඊ	අ	ආ	අ	ආ	
01	01	1/2	1/2	1/2	1/2	01	01	1/2	01 1/2	<u>08</u> 08

4. (i) (අ) 'අලෙවිකරණය' යනු කුමක් ද?
(ආ) අලෙවිකරණ මිශ්‍රයේ නිෂ්පාදිතය යන විචල්‍යයට ඇතුළත් වන අයිතම දෙකක් ලියන්න. (ලකුණු 02 යි)

(ii) පහත සඳහන් ප්‍රකාශ සත්‍ය ද අසත්‍ය ද යන්න දක්වන්න.
(අ) අසීමිත සම්පත් කාර්යක්ෂමව යොදා ගනිමින් ව්‍යාපාර අරමුණු සාක්ෂාත් කරගැනීමේ ක්‍රියාවලිය කළමනාකරණය වේ.
(ආ) ව්‍යාපාරයක අලෙවිකරණ පරමාර්ථ ඉටුකර ගැනීමේදී අලෙවිකරණ මිශ්‍රයේ වැදගත් ම විචල්‍ය වන්නේ ස්ථානයයි.
(ඉ) ශ්‍රී ලංකා සුරැකුම්පත් හා විනිමය කොමිෂන් සභාව ශ්‍රී ලංකාවේ මූල්‍ය පද්ධතිය තුළ පවතින නියාමන ආයතනයකි.
(ඊ) රජයේ දිගුකාලීන මූල්‍ය අවශ්‍යතා ඉටුකර ගැනීම සඳහා රජය වෙනුවෙන් ශ්‍රී ලංකා මහ බැංකුව භාණ්ඩාගාර බිල්පත් නිකුත් කරයි.
(ලකුණු 02 යි)

(iii) ව්‍යාපාරයක අලෙවි කළමනාකරුවකු නිෂ්පාදිතයක් හඳුන්වා දෙමින් කළ ප්‍රකාශයක් පහත දැක්වේ.
"උණුසුම රඳවා ගත හැකි, නිල් පැහැති, නව කැම ඇසුරුමෙහි පිරිවැය රු. 100 කි. පිරිවැයට 10% ක ලාභාන්තිකයක් සහිතව මිල නියම කිරීමටත්, අලෙවි ප්‍රවර්ධකයින් මගින් නගරයේ පාසල් අසල මූලික හඳුන්වාදීම සිදු කිරීමටත් තීරණය කර ඇත."
(අ) ඉහත ප්‍රකාශයේ ඇතුළත් අලෙවිකරණ මිශ්‍රයේ විචල්‍ය වන නිෂ්පාදිතය, මිල, ස්ථානය හා ප්‍රවර්ධනය සඳහා නිදසුන බැගින් ලියන්න.
(ආ) ඉහත ප්‍රකාශයේ ඇතුළත් සැලසුම්කරණයට අදාළ කාර්යයක් සඳහා නිදසුනක් ලියන්න.
(ලකුණු 02 යි)

(iv) සාමාට රු. 100 000 ක ඉතිරි කිරීම් තැන්පතුවක් ද, අමරට රු. 80 000 ක ස්ථාවර තැන්පතුවක් ද, රුවන්ට රු. 50 000 ක කොටස් වෙළෙඳපොළ ආයෝජනයක් ද ඇත.
(අ) ඉහත ප්‍රකාශයේ ඇතුළත් තිදෙනාගෙන් වැඩි ම අවදානමක් සහිත ආයෝජනය සිදු කර ඇත්තේ කවුද?
(ආ) "සාමාගේ අපේක්ෂිත ප්‍රතිලාභ අනුපාතය, රුවන්ගේ අපේක්ෂිත ප්‍රතිලාභ අනුපාතයට වඩා වැඩි විය යුතු ය." ඔබ මෙම ප්‍රකාශය සමග එකඟවන්නේ ද? පිළිතුරට හේතුවක් ලියන්න.

(i) (අ)
මිනිස් අවශ්‍යතා හා චුවමනා තෘප්තිමත් කිරීම සඳහා වටිනාකමකින් යුත් නිෂ්පාදිතයක් නිර්මාණය කිරීමේ හා පිළිගැන්වීමේ ක්‍රියාවලියයි.
හෝ
මිනිස් අවශ්‍යතා හා චුවමනා තෘප්තිමත් කිරීම සඳහා භාණ්ඩ නිෂ්පාදනය කිරීමේ, මිල කිරීමේ, බෙදා හැරීමේ සහ ප්‍රවර්ධනය කිරීමේ ක්‍රියාවලියයි.

(ලකුණු 01 යි)

- (ආ) ● ගුණාත්මක
- අංශෝපාංග / ගුණාංග
- මෝස්තරය
- ඇසුරුම
- වෙළෙඳනාමය
- ප්‍රමාණය
- වගකීම
- සේවා

(1/2 x 2 = ලකුණු 01 යි)

- (ii) (අ) - අසත්‍යයි.
- (ආ) - අසත්‍යයි.
- (ඉ) - සත්‍යයි.
- (ඊ) - අසත්‍යයි.

($\frac{1}{2} \times 4 =$ ලකුණු 02 යි)

- (iii) (අ) නිෂ්පාදිතය : උණුසුම රඳවා ගත හැකි, හිල් පැහැති, කෘම ඇසුරුම
මිල : පිරිවැය රු. 100
ලාභාන්තිකය : 10%
විකුණුම් මිල රු. 110
ස්ථානය : නගරයේ පාසල් අසල
ප්‍රවර්ධනය : අලෙවි ප්‍රවර්ධකයින් මගින්

(පිළිතුරු දෙකකට ලකුණු $\frac{1}{2}$ බැගින් ලකුණු 01 යි)

- (ආ) මූලික හඳුන්වා දීම පාසල් අසල සිදු කිරීමට තීරණය කිරීම

(ලකුණු 01 යි)

- (iv) (අ) රුවන්

(ලකුණු 01 යි)

- (ආ) ● නැත / එකඟ නොවේ.

- කොටස් වෙළෙඳපොළ ආයෝජනය ඉහළ අවදානමකින් යුතු වීම නිසා රුවන්ගේ අපේක්ෂිත ප්‍රතිලාභ අනුපාතය වැඩිවේ.

($\frac{1}{2} \times 2 =$ ලකුණු 01 යි)

04

i		ii				iii		iv		එකතුව
අ	ආ	අ	ආ	ඉ	ඊ	අ	ආ	අ	ආ	
01	01	$\frac{1}{2}$	$\frac{1}{2}$	$\frac{1}{2}$	$\frac{1}{2}$	01	01	01	01	$\frac{08}{08}$

II කොටස - ගිණුම්කරණය

(ප්‍රශ්න දෙකකට පමණක් පිළිතුරු සපයන්න.)

- 5. (i) (අ) ව්‍යාපාරයක හිමිකම යනු කුමක් ද?

- (ආ) කේවල ස්වාමි ව්‍යාපාරයක හිමිකම වෙනස්වන අවස්ථා දෙකක් ලියන්න.

(ලකුණු 02 යි)

- (ii) පහත සඳහන් ගනුදෙනු සඳහා ද්විත්ව සටහන් ලියන්න.

- (අ) ණයගැති මාධවගෙන් රු. 7 000 ක චෙක්පතක් ලැබීම

- (ආ) ගෘහ භාණ්ඩ වෙළෙඳසැලක් හිමි නදුන් තම ව්‍යාපාරයෙන් රු. 35 000 ක් වූ කෑම මේසයක් තම පෞද්ගලික ප්‍රයෝජනය සඳහා ගෙනයාම

(ලකුණු 02 යි)

(iii) සහන්ගේ ව්‍යාපාරයේ ගනුදෙනු හතරක් ව්‍යාපාරයේ ගිණුම්කරණ සමීකරණයට බලපෑ ආකාරය පහත දැක්වේ

දිනය	ගනුදෙනුව	වත්කම් (රු.)	=	හිමිකම් (රු.)	+	වගකීම් (රු.)
2019.10.02	1	බඩු තොගය + 15 000				ණයහිමියෝ + 15 000
2019.10.03	2	ලී බඩු + 25 000 මුදල් - 25 000				
2019.10.04	3	බඩු තොගය - 10 000 ණයගැතියෝ + 12 000		ලාභය + 2 000		
2019.10.05	4	මුදල් - 9 000		ලද වට්ටම + 1 000		ණයහිමියෝ - 10 000

තව ද සහන්ගේ ව්‍යාපාරයේ 2019.10.01 දිනට මුළු වත්කම් රු. 250 000 ක් වූ අතර, මුළු වගකීම් රු. 50 000 ක් විය.

අවශ්‍ය වන්නේ:

(අ) මෙහි සඳහන් 1, 2, 3, 4 ගනුදෙනු, වටිනාකම් සහිතව ලිවීම

(ආ) ඉහත ගනුදෙනු සටහන් කිරීමෙන් පසු 2019.10.05 දිනට ව්‍යාපාරයේ මූලික ගිණුම්කරණ සමීකරණය වටිනාකම් සහිතව දැක්වීම (ලකුණු 04 යි)

(iv) රුවන් ට්‍රේඩර්ස්හි නොවැම්බර් මාසය සඳහා ලැබුණු සුළු මුදල් අග්‍රිමය රු. 1000 කි. 2019 නොවැම්බර් මාසයේ සුළු මුදල් ගෙවීම් පහත දැක්වේ.

දිනය	ව.අ.	විස්තරය	වටිනාකම (රු.)
2019.11.02	01	තැපැල් ගාස්තු	150
2019.11.10	02	ගමන් වියදම්	80
2019.11.15	03	සංග්‍රහ වියදම්	200
2019.11.29	04	ක්‍රීරෝද රථ ගාස්තු	200

අවශ්‍ය වන්නේ:

ඉහත ගනුදෙනු සුළු මුදල් පොතක සටහන් කිරීම හා 2019.11.30 දිනට සුළු මුදල් පොත කුලනය කර දැක්වීම

(i)

- (අ)
 - ව්‍යාපාරයක අයිතිකරුවන් වෙනුවෙන් පවතින වත්කම් ප්‍රමාණය හිමිකම ලෙස හැඳින්වේ.
 - හිමිකම යනු මුළු වත්කම්වලින් මුළු වගකීම් අඩු කළ පසු වටිනාකමයි. (ලකුණු 01 යි)

- (ආ)
 - අමතර ප්‍රාග්ධනය යෙදීම
 - ගැහිලි
 - ආදායම්
 - වියදම්

(½ x 2 = ලකුණු 01 යි)

(ii) (අ) මුදල් ගිණුම හර රු. 7 000
මාධ්‍යයේ ගිණුම බැර රු. 7 000

(ලකුණු 01 යි)

(ආ) ගැහිලි ගිණුම හර රු. 35 000
ගැනුම් ගිණුම බැර රු. 35 000

(ලකුණු 01 යි)

- (iii) (අ) 1. රු. 15 000 ක් වටිනා බඩු තොගයක් ණයට ගැනීම
 2. රු. 25 000 ක් වටිනා ලී බඩු අත්පිට මුදලට ගැනීම
 3. • පිරිවැය රු. 10 000 ක් වූ බඩු තොගයක් රු. 12 000 කට ණයට විකිණීම හෝ
 • රු. 10 000 ක් පිරිවැය වූ බඩු තොගයක් රු. 2 000 ක ලාභයක් සහිතව ණයට විකිණීම
 4. • රු. 10 000 ක් වූ ණය හිමියන්ට මුදල් ගෙවීමේ දී රු. 1 000 ක වට්ටමක් ලැබීම හෝ
 • රු. 10 000 ක ණය හිමියෙකු පියවීමට රු.9 000 ක් ගෙවීම හෝ
 • 10% වට්ටමකට යටත්ව ණයහිමියන්ට රු. 9 000 ක් ගෙවීම

(1/2 x 4 = ලකුණු 02 යි)

(ආ) වත්කම් (රු.) = හිමිකම් (රු.) + වගකීම් (රු.)
 258 000 = 203 000 + 55 000
 (1/2) (01) (1/2)
 හෝ

වත්කම් (රු.) = හිමිකම් (රු.) + වගකීම්(රු.)

2019.10.01 දිනට ශේෂය	250 000	} (1/2) =	200 000	} (01) +	50 000	} (1/2)
	+ 8 000		+ 3 000		+ 5 000	
2019.10.05 දිනට ශේෂය	258 000	=	203 000	+	55 000	

(ලකුණු 02 යි)

(iv)

රුවන් ට්‍රේඩර්ස්

2019 නොවැම්බර් මාසය සඳහා සුළු මුදල් පොත

ලැබීම් රු.	ස. පි.	දිනය	විස්තරය	ව. අ.	ගෙවීම් රු.	විශ්ලේෂණ තීරු				ලෙ. පි.
						තැපැල් රු.	ගමන් රු.	සංග්‍රහ රු.	ලෙපර් ගිණුම්	
1 000 (1/2)		19.11.01	මුදල් පොත							
		19.11.02	තැපැල් ගාස්තු	01	} (1/2)	150	-	-		
		19.11.10	ගමන් වියදම්	02		80	-	80		
		19.11.15	සංග්‍රහ වියදම්	03		200	-	-	200	
		19.11.29	ක්‍රී රෝද රථ ගාස්තු	04		200	-	200	-	
					630	150	280	200		
		19.11.30	ශේෂය ප/ගෙ		(1/2) 370	(1/2)	(1/2)	(1/2)		
1 000					1 000					
370 (1/2)		19.12.01	ශේෂය ඉ/ගෙ							

(ආකෘතියට ලකුණු 1/2 යි)

(ලකුණු 04 යි)

5

i අ ආ	ii අ ආ	iii අ ආ	iv	එකතුව
01 01	01 01	02 02	04	12 12

6. (i) (අ) 'ශේෂ පිරික්සුම' යනු කුමක් ද?

(ආ) මූල්‍ය තත්ත්ව ප්‍රකාශනයේ ඇතුළත් වන ගිණුම්කරණ මූලිකාංග දෙකක් ලියන්න. (ලකුණු 02 යි)

(ii) සිකුම්ගේ ව්‍යාපාරයේ සිදු වූ ගනුදෙනු කිහිපයක් හා අලුතින් බඳවාගත් ගිණුම් ලිපිකරු විසින් ඒවා ගිණුම්ගත කර ඇති ආකාරය පහත දැක්වේ.

2019.03.01	අතිරේක ප්‍රාග්ධනය යෙදවීම	රු. 50 000
2019.03.02	ණයට ගැනුම්	රු. 45 000
2019.03.03	විදුලි බිල ගෙවීම	රු. 8 000
2019.03.04	ලී බඩු මිල දී ගැනීම	රු. 12 000
2019.03.05	අත්පිට විකුණුම්	රු. 30 000

ලෙජර ගිණුම්:

මුදල් ගිණුම

දිනය	විස්තරය	ස.පි	වටිනාකම (රු.)	දිනය	විස්තරය	ස.පි	වටිනාකම (රු.)
03.01	ප්‍රාග්ධන ගිණුම		50 000	03.03	විදුලි බිල් ගිණුම		8 000
03.05	විකුණුම් ගිණුම		30 000	03.04	ලී බඩු ගිණුම		12 000

ප්‍රාග්ධන ගිණුම

දිනය	විස්තරය	ස.පි	වටිනාකම (රු.)	දිනය	විස්තරය	ස.පි	වටිනාකම (රු.)
				03.01	මුදල් ගිණුම		50 000

ගැනුම් ගිණුම

දිනය	විස්තරය	ස.පි	වටිනාකම (රු.)	දිනය	විස්තරය	ස.පි	වටිනාකම (රු.)
03.04	මුදල් ගිණුම		12 000				

විදුලි බිල් ගිණුම

දිනය	විස්තරය	ස.පි	වටිනාකම (රු.)	දිනය	විස්තරය	ස.පි	වටිනාකම (රු.)
				03.03	මුදල් ගිණුම		8 000

අවශ්‍ය වන්නේ:

(අ) ගිණුම් තැබීමේදී සිදු වී ඇති වැරදි මොනවා දැයි වටිනාකම් සහිතව ලියා දැක්වීම

(ආ) ඉහත (ii) (අ) හි සඳහන් කළ වැරදිවලින් ඕනෑම වැරදි දෙකක් නිවැරදි කිරීමේ ජර්නල් සටහන්

(iii) නිර්මාල විසින් පාවිච්චි කළ ජ්‍යෙෂ්ඨ බෝතල් භාවිත කර මල් බඳුන් නිපදවා අලෙවි කිරීමේ ව්‍යාපාරයක් ආරම්භ කරන ලදී. 2019 මැයි මාසයට අදාළ තොරතුරු මෙසේ ය.

	රු.
ජ්‍යෙෂ්ඨ බෝතල් මිල දී ගැනුම්	13 000
මල් බඳුන් සකස් කරන්නාගේ වැටුප	6 000
මල් බඳුන් තීන්ත ආලේපන වියදම්	2 500
විදුලි ගාස්තු	3 000
මල් බඳුන් සැකසීමේ යන්ත්‍රයක් මිලදී ගැනීම	60 000

අතිරේක තොරතුරු:

- යන්ත්‍රය සරල මාර්ග ක්‍රමයට වාර්ෂික ව 10% බැගින් ක්ෂය කළ යුතුයි.
- සියලු ද්‍රව්‍ය භාවිත කර මැයි මාසය තුළ මල් බඳුන් 100 ක් නිපදවා ඇත.

අවශ්‍ය වන්නේ:

2019.05.31 දිනෙන් අවසන් මාසයේ නිෂ්පාදන පිරිවැය ලේඛනය පිළියෙල කිරීම (ලකුණු 02 යි)

(iv) සෑමගේ ව්‍යාපාරයේ 2019.03.31 දිනෙන් අවසන් මාසය සඳහා ලද බැංකු ප්‍රකාශනයෙන් උපුටාගත් තොරතුරු පහත දැක්වේ.

2019 03.01 දිනට බැර ශේෂය රු. 11 000

තැන්පත් කිරීම්:

03/02 මුදල් රු. 20 000
 03/05 චෙක්පත් (758011) රු. 22 000
 03/15 සාප්පු ප්‍රේෂණ රු. 15 000

අඩු කිරීම්:

03/04 වැටුප්-චෙක්පත් අංක 352301 රු. 10 000
 03/25 තුසිත-චෙක්පත් අංක 352302 රු. 20 000
 03/30 බැංකු ගාස්තු රු. 3 000

අවශ්‍ය වන්නේ:

(අ) 2019 මාර්තු මාසය සඳහා බැංකු ප්‍රකාශනය පිළියෙල කිරීම

(ආ) ඉහත තොරතුරුවලින් ව්‍යාපාරයේ බැංකු ගිණුම සංශෝධනය සඳහා යොදා ගන්නා අයිතමයක් නම් කිරීම (ලකුණු 04 යි)

(i) (අ) යම් කාලච්ඡේදයක් අවසානයේ දී ව්‍යාපාරයක ලෙජරයේ ඇතුළත් හර ශේෂ හා බැර ශේෂ වෙන වෙනම තීරු දෙකක ඇතුළත් කර පිළියෙල කරනු ලබන ලැයිස්තුව ශේෂ පිරික්සුම වේ. (ලකුණු 01 යි)

- (ආ)
- වත්කම්
 - හිමිකම්
 - වගකීම්

(1/2 x 2 = ලකුණු 01 යි)

(ii) (අ)

1. ණයට ගැනුම් රු. 45 000 ගිණුම් වල සටහන් නොකිරීම
2. විදුලි බිල ගෙවීම රු. 8 000 මුදල් ගිණුමේ නිවැරදිව සටහන් කර විදුලි බිල් ගිණුමේ බැරට සටහන් කිරීම

හෝ

- විදුලි බිල ගෙවීම රු. 8 000 විදුලි බිල් ගිණුමේ බැරට සටහන් කිරීම

හෝ

- විදුලි බිල ගෙවීම රු. 8 000 මුදල් ගිණුමේ මෙන්ම විදුලි බිල් ගිණුමේ ද බැරට සටහන් කිරීම

3.
 - ලී බඩු මිලදී ගැනීම රු.12 000 මුදල් ගිණුමේ නිවැරදිව සටහන් වුවත් එම වටිනාකම ගැනුම් ගිණුමට හර කිරීම
 - හෝ**
 - ලී බඩු මිලදී ගැනීම රු.12 000 ගැනුම් ගිණුමට හර කිරීම

4.
 - අත්පිට විකුණුම් රු. 30 000 මුදල් ගිණුමේ පමණක් සටහන් වීම
 - හෝ**
 - අත්පිට විකුණුම් රු. 30 000 විකුණුම් ගිණුමට බැර නොකිරීම
 - හෝ**
 - අත්පිට විකුණුම් රු. 30 000 මුදල් ගිණුමේ නිවැරදිව සටහන් කර විකුණුම් ගිණුමේ බැරට සටහන් නොවීම

නිවැරදි පිළිතුරු තුනකට හෝ හතරකට ලකුණු 02
 නිවැරදි පිළිතුරු දෙකකට ලකුණු 01
 නිවැරදි පිළිතුරු එකකට ලකුණු 1/2

(ආ)

පොදු ඒකලය

දිනය	ව. අ.	විස්තරය	ලෙ. පි.	හර රු.	බැර රු.
		ගැනුම් ගිණුම හර ණය හිමි ගිණුම (රු.45 000 ණයට ගැනුම් ගිණුම්වල සටහන් නොවීම නිවැරදි කිරීම)		45 000	45 000
		විදුලි බිල් ගිණුම හර අවිනිශ්චිත ගිණුම (විදුලි බිල් ගෙවීම රු.8000 විදුලි බිල් ගිණුමේ බැරට සටහන් වීම නිවැරදි කිරීම)		16 000	16 000
		ලී බඩු ගිණුම හර ගැනුම් ගිණුම (ලී බඩු ගැනුම් රු.12 000 ගැනුම් ගිණුමේ හරට සටහන් වීම නිවැරදි කිරීම)		12 000	12 000
		අවිනිශ්චිත ගිණුම හර විකුණුම් ගිණුම (අත්පිට විකුණුම් රු.30 000 විකුණුම් ගිණුමේ සටහන් නොවීම නිවැරදි කිරීම)		30 000	30 000

(1 x 2 = ලකුණු 02 යි)

[නිවැරදි ඒකල සටහනට 1/2 යි]
 සංලක්ෂ්‍යයට 1/2 යි]

(iii)

නිර්මාලයේ ව්‍යාපාරය
2019.05.31 දිනෙන් අවසන් මාසය සඳහා නිෂ්පාදන පිරිවැය ලේඛනය

සෘජු ද්‍රව්‍ය - ප්ලාස්ටික් බෝතල් මිලට ගැනුම්	(රු.)	(රු.)
	13 000	
සෘජු ශ්‍රමය - මල් බඳුන් සකස් කරන්නාගේ වැටුප	6 000	
ප්‍රාථමික පිරිවැය (1/2)		19 000
වක්‍ර ද්‍රව්‍ය - මල් බඳුන් සඳහා තීන්ත	2 500	
වක්‍ර වෙනත් - විදුලි ගාස්තු	3 000	
- යන්ත්‍ර කෂය	500	(1/2)
නිෂ්පාදන පොදු කාර්ය පිරිවැය (1/2)		6 000
මුළු නිෂ්පාදන පිරිවැය		<u>25 000</u> (1/2)

(ලකුණු 02 යි)

(iv.) (අ)

සෑමීමේ ව්‍යාපාරය
2019 මාර්තු මාසය සඳහා බැංකු ප්‍රකාශය

දිනය	විස්තරය	හර (රු.)	බැර (රු.)	ශේෂය (රු.)
2019.03.01	ශේෂය ඉ/ගෙ	-		11 000 (1/2)
03.02	මුදල්		20 000	31 000
03.04	වැටුප් - (352301)	10 000	-	21 000
03.05	වෙක්පත් (758011)	-	22 000	43 000
03.15	සෘජු ප්‍රේෂණ	-	15 000	58 000
03.25	තුසිත - (352302)	20 000	-	38 000
03.30	බැංකු ගාස්තු	3 000	-	35 000 (1/2)
		(01)	(01)	

(ලකුණු 03 යි)

- (අ) • සෘජු ප්‍රේෂණ රු. 15 000
 හෝ
 • බැංකු ගාස්තු රු. 3 000

(ලකුණු 01 යි)

(06)

i	ii	iii	iv	එකතුව
අ ආ	අ ආ		අ ආ	
01 01	02 02	02	03 01	12 12

7. (i) (අ) බොල් ණය යනු කුමක් ද?
 (ආ) ලාභ අරමුණු කර නොගත් සංවිධාන සඳහා ආදායම් ප්‍රකාශනයක් පිළියෙල කිරීමේ අරමුණ කුමක් ද?
 (ලකුණු 02 යි)

(ii) පුබුදු යෙඵවන සමාජයේ සාමාජික සංඛ්‍යාව 100 කි. එක් සාමාජිකයකුගේ මාසික සාමාජික ගාස්තුව රු. 50 කි. 2019 ඔක්තෝබර් මාසයට අදාළව ගනුදෙනු කිහිපයක් පහත දැක්වේ.

	රු.
ලිපිද්‍රව්‍ය මිල දී ගැනීම	3 000
පුවත්පත් හා සඟරා මිල දී ගැනීම	6 000
තැපැල් වියදම්	500
පරිත්‍යාග ලැබීම්	3 000

අතිරේක තොරතුරු:

- සාමාජිකයින් 20 දෙනෙකු ඔක්තෝබර් මාසය සඳහා සාමාජික මුදල් ගෙවා නැත
- 2019.10.01 දිනට ලැබීම් හා ගෙවීම් ගිණුමේ ශේෂය රු. 5 000 ක් විය.

අවශ්‍ය වන්නේ:

පුබුදු යෙඵවන සමාජයේ 2019.10.31 දිනෙන් අවසන් මාසය සඳහා ලැබීම් හා ගෙවීම් ගිණුම පිළියෙල කිරීම
 (ලකුණු 02 යි)

(iii) සංඛ්‍යාත්මකව වෙළෙඳ ව්‍යාපාරයේ 2018.12.31 දිනට ශේෂ පිරික්සුම පහත දැක්වේ.

	හර (රු.)	බැර (රු.)
ගොඩනැගිලි (පිරිවැයට)	350 000	
ගොඩනැගිලි ක්ෂය වෙන්කිරීම් (2018.01.01 දිනට)		140 000
තොගය (2018.01.01 දිනට)	30 000	
ගැනුම් ..	220 000	
විකුණුම්		300 000
ණයගැතියෝ	40 000	
ණයහිමියෝ		30 000
දුන් වට්ටම්	2 500	
ලද වට්ටම්		2 000
විදුලි ගාස්තු	5 000	
බොල් ණය	1 500	
12% බැංකු ණය		100 000
බැංකු ණය පොලී	10 000	
මුදල් ශේෂය.....	35 000	
දුරකථන ගාස්තු	2 000	
ප්‍රාග්ධනය		124 000
	<u>696 000</u>	<u>696 000</u>

අතිරේක තොරතුරු:

- 2018.12.31 දිනට තොගය රු. 22 000 කි.
- ගොඩනැගිලි සරල මාර්ග ක්‍රමයට වාර්ෂිකව 20% බැගින් ක්ෂය කළ යුතු ය.
- 2018.12.31 දිනට උපචිත විදුලි ගාස්තුව රු. 1000 කි.

අවශ්‍ය වන්නේ:

- (අ) 2018.12.31 දිනෙන් අවසන් වර්ෂය සඳහා ලාභ හෝ අලාභ ප්‍රකාශය (ලකුණු 04 යි)
- (ආ) 2018.12.31 දිනට මූල්‍ය තත්ත්ව ප්‍රකාශය (ලකුණු 04 යි)

(i) (අ)

ණයගැතියෙකුගෙන් අයවිය යුතු මුදලක් කුමන හේතුවක් මත හෝ නිශ්චිතව ම අයකරගත නොහැකි තත්ත්වයට පත්වුවහොත් එම ණය, බොල්ණය ලෙස හැඳින්විය හැකි ය.

(ලකුණු 01 යි)

(ආ)

ලාභ අරමුණු කර නොගත් සංවිධාන විසින් කිසියම් නිශ්චිත කාලච්ඡේදයක් තුළ සිදු කළ ආර්ථික ක්‍රියාකාරකම්වල ප්‍රතිඵලය (අතිරික්තය හෝ ඌනතාව) ගණනය කිරීම සඳහා ආදායම් ප්‍රකාශනය පිළියෙල කරනු ලබයි.

(ලකුණු 01 යි)

(ii)

පුබුදු යෙහින සමාජය

2019.10.31 දිනෙන් අවසන් මාසය සඳහා ලැබීම් හා ගෙවීම් ගිණුම

	(රු.)		(රු.)
2019.10.01 ශේෂය ඉ/ගෙ	①/2 5 000	ලිපි ද්‍රව්‍ය මිලදී ගැනීම	3 000*
ලැබූ සමාජික මුදල්	①/2 4 000	පුවත්පත් හා සඟරා මිලදී ගැනීම	6 000*
පරිත්‍යාග ලැබීම්	3 000*	තැපැල් වියදම්	500*
		10/31 ශේෂය ප/ගෙ	①/2 2 500
	12 000		12 000
11.01 ශේෂය ඉ/ගෙ	2 500		

* අයිතම 4 සඳහා ලකුණු 1/2 යි

(ලකුණු 02 යි)

(iii)

සංඛ්‍යේ සිල්ලර වෙළෙඳ ව්‍යාපාරයේ
2018.12.31 දිනෙන් අවසන් වර්ෂය සඳහා
ලාභ හෝ අලාභ ප්‍රකාශය } 1/2

	රු.	රු.		රු.	රු.
2018.01.01 දිනට තොගය		30 000	විකුණුම්		300 000
එකතු කළා : ගැණුම්		220 000			
විකිණීමට ඇති තොග පිරිවැය		250 000			
අඩු කළා : 2018.12.31 තොගය		(22 000)	(1/2)		
විකුණුම් පිරිවැය		228 000	(1/2)		
දළ ලාභය ප/ගෙ		72 000	(1/2)		
		300 000			300 000
බෙදාහැරීමේ වියදම්					
දුන් වට්ටම්	2 500		දළ ලාභය ඉ/ගෙ		72 000
බොල් ණය	1 500		ලද වට්ටම්		2 000
		4 000	ශුද්ධ අලාභය		
පරිපාලන වියදම්			ප්‍රාග්ධන ගිණුමට		20 000
ගොඩනැගිලි කෂය	70 000	(1/2)	මාරු කළා.	(1/2)	
විදුලි ගාස්තු	6 000	(1/2)			
දුරකථන ගාස්තු	2 000				
		78 000			
මූල්‍ය වියදම්					
බැංකු ණය පොලී	12 000	(1/2)			
		12 000			
		94 000			94 000

(ලකුණු 04 යි)

(ආ)

සංඛ්‍යේ සිල්ලර වෙළෙඳ ව්‍යාපාරයේ
2018.12.31 දිනට මූල්‍ය තත්ත්ව ප්‍රකාශය

1/2

1/2

	රු.	රු.		පිරිවැය රු.	සමුච්චිත කමය රු.	ධාරණ අගය රු.
ප්‍රාග්ධනය	124 000		ජංගම නොවන වත්කම් ගොඩනැගිලි			
අඩු කළා - ශුද්ධ අලාභය	(20 000)			350 000	210 000	140 000
		104 000		350 000	210 000	140 000
ජංගම නොවන වගකීම්						
12 % බැංකු ණය	100 000		ජංගම වත්කම් 2018.12.31 තොගය ණයගැතියෝ මුදල් ශේෂය			
		100 000			22 000	
ජංගම වගකීම්					40 000	
ණය හිමියෝ	30 000				35 000	
උපචිත විදුලි ගාස්තු	1 000					
උපචිත බැංකු ණය පොලී	2 000					
		33 000				97 000
		237 000				237 000

(ලකුණු 04 යි)

(iii) (විකල්ප පිළිතුරකි)

(අ)

සංඛ්‍යේ සිල්ලර වෙළෙඳ විකාපාරයේ
 2018.12.31 දිනෙහි අවසන් වර්ෂය සඳහා
 ලාභ හෝ අලාභ ප්‍රකාශය } (1/2)

විස්තරය	රු.	රු.	රු.
විකුණුම්			300 000
අඩු කළා : විකුණුම් පිරිවැය			
2018.01.01 දිනට තොගය		30 000	
ගැණුම්		220 000	
විකිණීමට ඇති තොග පිරිවැය		250 000	
අඩු කළා : 2018.12.31 දිනට බඩු තොගය		(22 000)	(1/2)
විකුණුම් පිරිවැය			(228 000) (1/2)
දළ ලාභය			72 000 (1/2)
ලද වට්ටම			2 000
			74 000
බෙදාහැරීමේ වියදම්			
දුන් වට්ටම්	2 500		
බොල් ණය	1 500		
		4 000	
පරිපාලන වියදම්			
ගොඩනැගිලි කෂය	70 000	(1/2)	
විදුලි ගාස්තු	6 000	(1/2)	
දුරකථන ගාස්තු	2 000		
		78 000	
මූල්‍ය වියදම්			
බැංකු ණය පොලී	12 000	(1/2)	
		12 000	
			(94 000)
ඉද්ධ අලාභය ප්‍රාග්ධන ගිණුමට මාරු කළා (1/2)			(20 000)

(ලකුණු 04 යි)

(iii) (ආ)

සංවිගේ සිල්ලර වෙළෙඳ ව්‍යාපාරයේ } 1/2
2018.12.31 දිනට මූල්‍ය තත්ත්ව ප්‍රකාශය

1/2

විස්තරය	පිරිවැය රු.	සමුච්චිත ක්ෂය රු.	ධාරණ අගය රු.
ජංගම නොවන වත්කම්			
ගොඩනැගිලි	350 000	210 000	140 000
	350 000	210 000	140 000
ජංගම වත්කම්			
2018.12.31 තොගය		22 000	
ණයගැනීමේ		40 000	
මුදලේ		35 000	
			97 000
මුළු වත්කම්			237 000
ප්‍රාග්ධනය		1 24 000	
අඩු කළා : ශුද්ධ අලාභය		(20 000)	
			104 000
ජංගම නොවන වගකීම්			
12 % බැංකු ණය		100 000	
			100 000
ජංගම වගකීම්			
ණයවීමේ		30 000	
උපචිත විදුලි ගාස්තු		1 000	
උචිත බැංකු ණය පොලී		2 000	
			33 000
			237 000

7

i		ii	iii		එකතුව
අ	ආ		අ	ආ	
01	01	02	04	04	12
					12